

Meta Majsi rtira mix-xoghol, kellu, imbierek Alla, 72 sena. Dak iż-żmien ma kienx hawn pensjoni ghal wiehed li jirtira mix-xoghol li biha Majsi seta' sab il-mistrieħ hdax-il sena qabel. Barra minn hekk, Majsi ma tantx gawda s-serhan tiegħu. Mhux għax halliena kmieni wara li rtira. Meta l-Mulej għajjatlu kien laħaq l-età veneranda ta' 89 sena. Izda, miskin intefa' ġo sodda għal snin li żgur hasshom bla tmiem. Waqt is-snin twal ta' xogħlu tant twaqqaf, li fl-aħħar saqajh ċedew. Povru Majsi, sefa martri tax-xogħol li tant ta b'dedikazzjoni, tbissim u hlewwa, lilna n-nies ta' Hal-Lija.

F'rokna ta' qalbi għandi mistura soġħba kbira li ma nista' ninsa qatt. Meta ibnu Dun Alfred kien għadu kappillan ta' Hal Lija, kien kemm-il darba stedinni biex immur nara lil missieru li kien fis-sodda. Jien għalkemm kelli l-akbar xewqa li nagħmel dan, qatt ma wasalt biex nagħmlu. Meta kont determinat biex inżuru, hija ikbar minni li joqgħod Hal Lija, tani l-aħbar kiefra li Majsi kien halliena xi xhur qabel. B'soġħba kbira nitlob mahfra lil Majsi fil-ġenna għal dan in-nuqqas tiegħi.

Jien lil Majsi bqajt niftakru bħalma baqgħet tiftakru t-tabella ta' fuq il-hanut li għadha mwahħla f' postha sal-lum, bid-differenza li m'għadnix niftakru bħala Tom Xuereb ta' OXFORD SALOON, izda bħala Majsi l-Parrukkier ta' Hal Lija.

## Jacqueline

*B'tifkira ta' Jacqueline Catania li tilfet hajjitha tragikament fl-eta' ta' 16-il sena nhar il-Ġimgħa 29 ta' Ottubru 1999*

Darba kien hemm Jacqueline  
hamiema protetta mil-ligi ta' l-isparar  
Jacqueline ta' sittax-il rebbiegħa  
imdandna bir-rix ta' l-O "Levels"  
suċċess meraviljuż  
Jacqueline li holmot il-bejta kennija  
u xxenqet għal ġamra fi ljieli xitwin  
Jacqueline li siktet hesrem  
mad-dagħwa b'Alla ta' mitt elf ċomba tikwi  
li damdmet mohħha fietel frak  
bizzilla mtertqa tħuf fi triq l-eternità

*Carmel Azzopardi*  
15/11/99

## Is-Sibt 29 ta' Marzu 1986

Ilbierah rajthom telgħin  
wara xulxin  
l-Insara mahbubin....

U tpaxxejt nara l-ġingrin  
mas-somor imħalltin  
il-ghonja mal-fqajrin  
iż-żgħażaġħ max-xwejhin....

Kulhadd dritt qisu xemgħa  
tela' hdejh  
biex bewsa jstampalu fuq haddejh.

Imbagħad l-istess ġilwa  
imxiet tnejn tnejn biex tirċevih  
u b'wegħda soda qaltlu li taqdiħ.

U hu b'rasu baxxa l-hin kollu  
jilqa' l-bews  
u jinżel fl-istonku tas-sajmin  
waqt li ġedded l-imghoddi  
ta' dawk il-jiem kiefra-henjin.

Ma' nżul ix-xemx harguħ idur  
mat-toroq ewlenin  
izda rasu baqgħet  
jew mohħha fil-Missier  
inkella mitluqa  
imdendla bejn dirgħajħ miftuħa.

Tgħid fehem l-ipokresija  
li hawn tigrī ma' saqajna  
u f'liema stat t'idolatrija  
aħna l-Maltin waqajna?

Meta dalam ċappa instama' lehen  
jidwi mas-smewwiet:  
"Hlief iż-żgħirin – għax ma jafux –  
lil Alla veru ma jħobbux....!"

*Alfred Massa*